

**Magnus Heinason - Túrfrágreiðing**  
**Standard hydrografi. Túrur nr. 1144**  
**Tíðarskeið 03/11-08/11-2011**

---

---

**Fólk frá Havstovuni:** Mourits M. Joensen og Regin Kristiansen.

**Ábyrgd:** Bogi Hansen

**Endamál:** Endamálið við túrinum var at fylgja við broytingum í havinum kring Føroyar. Túrurin var ein partur av teimum regluligu kanningunum eftir teimum fyra standardskurðunum.

**Reiðskapur:** Seabird-CTD við rosettu. Útgerð at taka fortoyingar upp við.

**Um túrin:** Vit fóru út hósdagin 3/11 kl.1200. Siglt varð eystur á støð N1, har vit byrjaðu skurðin og tóku støðirnar norðureftir, vit tóku allan skurðin, norður á 64°30N.

Tá liðugt var at taka støðir á skurði N, sigldu vit vestur í Bankarennuna har vit skuldu taka ein mátara (Pies) upp, men her fingur vit einki samband, hóast roynt varð í uml. ein tíma. Vit leitaðu eisini í umráðnum, um mátarin skuldi verið komin upp, uttan at hava givið boð frá sær.

Siglt varð so vestur á støð V19 vestan fyri Føroyabanka. Har byrjaðu vit skurð V og hildu so fram við skurðinum inn móti Trøllhøvda.

Tá skurður V var liðugur, var veðrið vorðið so vánaligt, at vit sigldu inn undir Suðuroy at kroka. Har lógu vit til mánamorgun 7/11 tá vit sigldu suður á Munkagrunnin á støð Z1 og tóku CTD-støðirnar á skurði Z suðuryvir. Vit lögdu ein mátara, eina Pies, út á støð NWZC.

Frá skurði Z varð siglt eystur móti markinum á skurð S.

Hildið varð so fram at taka CTD-støðir á skurði S frá markinum og inn á Munkagrunnin.

Av tí at vit høvdu mist tíð orsakað av veðri, varð skurður E ikki tikin.

Alt riggaði, sum tað skuldi, og alt gekk væl, hóast veðrið var vánaligt onkran dag á túrinum.


Vit vóru aftur á Havnini týskvøldið 8/11 kl. 2000.

**Prøvataking:** Við Seabird CTD-ini tóku vit 52 støðir og saltprøvar á øllum.

**Nær eru prøvarnir upparbeiddir:** Saltprøvarnir verða analyseraðir í vetur.

**Viðmerkingar:** Vit royndu at taka eina Pies upp á NWFC í Bankarennuni, men fingur hana ikki upp.

25-11-2011  
Regin Kristiansen



Kósir og stöðir á túri 1144